



Kunsill Lokali Balzan  
153 Triq il-Kbira  
Hal Balzan

---

## **MINUTI TAL-HDAX -IL LAQGHA TAS-SEBA' KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** It-Tlieta, 25 ta' Settembru 2012

**Hin:** Mid-9.00am sal-11.15am

### **Prezenti:**

It-Tabib John Zammit Montebello (9.25am)  
It-Sur Joseph Mary Galea  
Is-Sur Guido Borg  
Is-Sur Desmond Zammit Marmara  
Is-Sur Stephen Gatt

Is-Sindku informa lis-Segretarju Eżekuttiv li ser jittardja għal-laqgħa għaliex kien għadu xogħol. Hawnhekk ha s-sedja l-Viċi Sindku

### **1. Approvazzjoni tal-Minuti Tad-Disa'laqgħa tas-Seba' Kunsill.**

Fuq il-mejda tal-Kunsill tqegħdu l-minuti tal-Għaxar laqgħa ta' nhar it-Tlieta, 4 ta' Settembru 2012. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Guido Borg, li kien issekondat mill-Kunsillier is-Sur Stephen Gatt. Il-minuti kienu approvati unanimament. Il-Viċi Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

### **2. Mill-Minuti**

Is-Segretarju informa lill-Kunsill li wara l-ilment li kien sar mis-Sur Azzopardi li joqgħod 68, Triq il-Kbira fejn wara l-maltempata li saret kien dahallu l-ilma d-dar u kellu hsarat, il-perit tal-Kunsill mar fuq il-post u ser ilesti rapport għal-kunsiderazzjoni tal-Kunsill.

**F'dan il-hin dahal s-Sindku u ha s-siġġu**

---

Is-Segretarju informa lill-Kunsill li ntbagħtet risposta lill-Perit Denoto minn Transport Malta għad-deċiżjoni fin-negattiv li ttiehdet fuq it-*traffic management* li ppropona l-Kunsill u qed jistenna risposta. Kull resident li wera interess f'dan il-każ intbagħtat lill-kopja tad-deċiżjoni u r-risposta tal-Kunsill.

Is-Segretarju poġġa fuq il-mejda rapport ipprezentat mill-Perit tas-Sinjura Cilia li toqgħod go Alley 4, Triq Sant' Antnin li sofriet hsrat kbar fejn hawnhekk il-Kunsillier s-Sur S. Gatt intervjena f'dan il-każ u informa lill-Kunsill li Transport Malta fethu żewġ files fuq din il-problema, waħda fuq l-isqaq innifsu u iehor fuq Triq Annibale Preca li tinsab f'Hal Lija fejn dan l-aħħar saru xi xogħolijiet ta' asfaltar f'din it-triq. Sadanittant il-Perit David Vassallo minn Transport Malta qed jitlob li ssir laqgħa fuq il-post bejn il-Kunsilli ta' Hal Lija, Attard u Hal Balzan biex jiddiskutu din il-problema.

### **3. Sentenza tat-Tribunal Għal Talbiet Zghar Nru. 259/2011**

Is-Segretarju poġġa fuq il-mejda email mibgħuta mill-Avukat tal-Kunsill Dr. Veronica Aquilina fejn tat spjegazzjoni fid-dettal r-raġuni għaliex l-ebda rappreżentant mill-Kunsill ma kien preżenti għad-deċiżjoni li ttiehdet mill-qorti fil-konfront tal-Kunsill.

Fit-30 ta' Mejju 2012 l-Avukat Bianchi għan-nom ta' Louis u Henrietta Bianchi kien talab lit-Tribunal biex isem il-konvenut tiġi taqra is-Sindku u s-Segretarju Eżekuttiv flok il-Kunsill Lokali ta' Hal Balzan u din it-talba giet milqugħa. Dakinhar l-Avukata tal-Kunsill talbet li tiġi diferita għal data oħra. It-Tribunal kellu d-dover li javża biex is-Sindku u s-Segretarju Eżekuttiv jiġu notifikati b'dan it-tibdil imma minflok il-qorti giet aġġornata għat-2 ta' Lulju 2012 biex ikun jistgħu jkun preżenti biex jagħtu x-xieħda tagħhom. Dan ma sarx u għalhekk is-Sindku u s-Segretarju ma kienux preżenti għaliex ma kienux jafu b'dan it-tibdil. Il-każ gie deċiż nhar it-Tnejn 17 ta' Settembru 2012.

Is-Sindku qal li l-konjuġi Bianchi lanqas biss kellhom rapport tal-pulizija meta sar l-aċċident u għalhekk il-Kunsill ma setax jirrifondi dawk il-flus mitluba. Meta kien hemm każijiet oħra bħal dawn u kien hemm rapport tal-pulizija, it-talba tas-sewwieq kienet tiġi milqugħa u jiġu rifonduti l-ispejjeż. F'dan il-każ mingħajr rapport ta' xejn il-konjuġi Bianchi għazlu li jmorru t-Tribunal.

Huwa informa lill-Kunsill li tlabna l-Avukata tal-Kunsill biex tappella minn din id-deċiżjoni u sadanittant talab lis-Segretarju biex jikteb lit-*Times of Malta* biex itiħ id-dritt ta' risposta għal artiklu li deher fuq il-gazzetta tat-18 ta' Settembru.

### **4. Toroq u Xogħolijiet Oħra**

Is-Segretarju Eżekuttiv poġġa fuq il-mejda t-Tender għal xogħolijiet ta' asfaltar fi Triq Guze Bonnici u Triq l-Għerusija. Huwa informa lill-Kunsill li wara li kien kellew l-accountant, qed jissuġerixxi li s-sejħa għal xogħolijiet ma tohroġ għalissa qabel ma l-Kunsill ikun ċert li fil-proġett ta' tisbieħ u pavimentar tal-Pjazza taħt il-fondi ta' l-Unjoni Ewropea ma jinqalghux spejjeż mhux previsti waqt li jkun għaddej ix-xogħol bħal ma kien ġara meta kienu saru xi xogħolijiet fi Triq Qarcilla. Dan qed isir biss bħala prevenzjoni u mhix kwistjoni li dawn iż-żewġ toroq ma jsirux għaliex bl-allokazzjoni tas-sena d-dieħla, il-Kunsill xorta jkun kopert minn xi imprevisi. Għaldaqstant il-Kunsill iddeċieda li jżomm temporanjament is-sejħa għall-offerti.

Is-Segretarju Eżekuttiv poġġa fuq il-mejda kwotazzjoni għal xogħolijiet ta' *large patching areas* f'diversi inhawi ta' Hal Balzan kif ukoll it-tindif ta' *culverts* f'Wied Hal Balzan u Triq il-Kbira minn Polidano Group li huma l-kuntratturi tal-Kunsill bi shab mal-Kunsill ta' Birkirkara.

Is-somma lahqet l-ispiza totali ta' € 28,628.26 li huma mqassmin hekk. Large Patching areas € 10,646.01, Tindif ta' culverts € 10,421.69 u gew inkluza varjazzjonijiet fil-prezz tal-fuel u materjal li laħqu s-somma ta' € 7,560.56.

Is-Segretarju informa lill-Kunsill li l-kuntratt ma' Polidano ma jstipulax li jkun hemm varjazzjonijiet ta' dan it-tip u għalhekk għandha tiġi indirizzata. Huwa kellem lis-Segretarju ta' Birkirkara fejn minn naħa tagħhom kitbu lil Transport Malta biex ituhom indikazzjonijiet tal-prezzijiet kif qeghdin bħalissa fis-suq biex jkun jistgħu jikkomparaw. Is-Segretarju kien qed jissuġerixxi li l-Kunsill jagħmel l-istess proċedura qabel ma tittiehed deċiżjoni.

Il-Kunsill qabel li jsir dan l-eżerċizzju qabel ma tittiehed deċiżjoni fil-konfront ta' Polidano jekk inkomplex bil-kuntratt jew le.

## 5. Korrispondenza

**Ittra Nru 2152/12:** Ilmenti mressqa mir-residenti lill-Kunsillier is-Sur D. Zammit Marmara biex jiġu indirizzati mill-Kunsill

**Ittra Nru 2151/12:** Deċiżjoni mill-MEPA fuq PA 1275/12 (ex Villa Pisani)

**Ittra Nru 2150/12:** Ittra mingħand is-Segretarjat Pastoral tal-Curia fejn infurmawna li għal din is-sena ntgħazlet il-Parroċċa ta' Marija Annunzjata ta' Ħal Balzan biex issir l-attività ta' Kristu re fil-25 ta' Novembru 2012. Minhabba li dak iż-żmien ikunu għaddejjin xogħolijiet fuq il-proġett ta' tisbiħ tal-Pjazza ġie deċiż li f'dak iż-żmien ix-xogħolijiet jitkomplew quddiem il-Każin tal-Banda Marija Annunzjata.

**Ittra Nru 2149/12:** Email mingħand is-Sur J. Borg Ministeru tar-Riżorsi u Affarijiet Rurali fejn qed jitlob lill-Kunsill li jingħata lista ta' xogħolijiet li s-Sur C. Azzopardi ser jkun jagħmel matul dawn is-sitt xhur mal-Kunsill.

**Ittra Nru 2147/12:** Email mingħand s-Sur-S. Deguara, Segretarju tal-Każin tal-Banda San Gabriel rigward l-attività tas-Sibt, 29 ta' Settembru li ser tiġi organizzata mill-Kunsill minhabba l-aċċess għal Pjazza. Saret talba wkoll biex jiġi mpoġġi *private skip* mal-ġenb tal-Każin. Hawnhekk il-Kunsill ma sabx oġġezzjoni għal dan. Talba oħra kienet fuq il-bankina ta' wara l-Każin sabiex issir rampa ta' dizabilita' bħala aċċess għal Każin. F'dan ir-rigward il-Kunsill qed jitlob lill-Għaqda biex tissottometti pjanti mill-perit tagħhom għal kunsiderazzjoni tal-Kunsill.

**Ittra Nru 2146/12:** Ittra mingħand is-Sinjura B. Cassar fuq il-problema ta' l-għargħar fi Triq Idmejda quddiem d-dar tagħha. Il-Kunsill qed isegwi l-każ ma' Transport Malta.

**Ittra Nru 2145/12:** Ittra mingħand is-Sur K. Cutajar fuq il-problema ta' l-għargħar f'Wied Ħal Balzan. Is-Segretarju intalab jikteb lis-Sur Cutajar u jispjega l-pożizzjoni tal-Kunsill fejn qed jitlob lill-Gvern Ċentrali biex jidhol hu għal dan il-proġett għax il-Kunsill bir-riżorsi finanzjarji li għandu ma jistax jibni mill-ġdid din it-triq.

Il-Kunsillier is-Sur G. Borg issuġerixxa li għandha tissejjaħ laqgħa urgenti mal-Uffiċċju tal-Prim Ministru u titkompla ssir il-persjoni fuq il-Gvern biex jgħin fil-bini ta' din it-triq. Dan is-suggeriment ġie aċċettat mill-Kunsill u talab lis-Segretarju biex jikteb lill-Kap tal-Uffiċċju tal-Prim Ministru, is-Sur E. Galea Curmi fejn jingħata kopji tal-korrispondenza kollha li l-Kunsill kellu ma Transport Malta kif ukoll mas-Sur C. Bonello fl-Uffiċċju tal-Prim Ministru fuq dan is-sugġett.

**Ittra Nru 2144/12:** Email minghand is-Sur J. Camenzuli fuq il-permess tal MEPA li hareġ fuq l-art ex Villa Pisani fejn qed jalleġa li mhux ser ikun hemm garaxxijiet taht il-binja u dan ser ikun ta' detriment għar-residenti f'dawn l-inhawi. Għandha tintbghat kopja tal-permess lis-Sur Camenzuli fejn qed jiġi indikat li l-permess jinkorpora fih sistema ta' parkeġġ.

**Ittra Nru 2139/12:** Ittra minghand is-Sur F. Boffa fuq xi problemi li qed jiltaqgħu miegħu r-residenti ta' Triq Kardinal Cardejn. Il-Kunsill jixtieq għal darb'ohra jispjega li l-għalqa ta' quddiem Prof Guze Aquilina hija tal-Joint Office u mhix art pubblika.

## **6. Komunikazzjoni tas-Sindku**

Is-Sindku informa lill-Kunsill li x-xogħolijiet fi Triq Guze Bonniċi in konnessjoni mal-proġett ta' tisbiih tal-Pjazza tkomplew wara waqfien ta' gimghatejn minhabba li WSC kienu qed jaraw l-possibilita' li jinbidlu s-servizzi eżistenti tal-ilma.

## **7. Rapport dwar l-Ilmenti**

Ilment Nru 17012100175688: Talba biex titnaddaf culvert fi Sqaq Nru 2, Triq Santa Marija. Il-Viċi Sindku informa li dak ix-xogħol sar.

Ilment Nru 17012021176604: Talba biex isiru parking bays fuq iż-żewġ naħat ta' Triq Sigismondo Dimech. Għandu jintalab permess minn Transport Malta biex isiru dawn.

Ilment Nru 17012100176606: Talba biex issir bankina quddiem 4, Triq Sigismondo Dimech. Il-Kunsill ha jara x'jista' jsir jekk m'hemmx bankina.

## **8 Suggerimenti u Mistoqsijiet tal-Kunsilliera**

Il-Kunsillier is-Sur D. Zammit Marmara qal li gie avviċinat minn resident li joqgħod go Buontempo Estate u taħ xi dokumentazzjoni fuq il-problema li teżisti hemmhekk u intalab jgħin f'din il-kwistjoni. Is-Sindku wieġeb li l-area ta' Buontempo Estate hija art privata u talab lis-Segretarju jgħaddi kopja ta' korrispondenza mid-Dipartiment tal-Artijiet lis-Sur Zammit Marmara fejn qed jikkonferma dan biex tingħata lir-resident.

Saret talba lill-Kunsillier is-Sur D. Zammit Marmara biex issir zebra crossing fi Triq il-Kbira (parti t'isfel). Is-Sindku ftit tas-snin ilu flimkien ma' Transport Malta kienu marru fuq il-post biex jaraw tistax ssir din iz-zebra crossing imma f'dik l-area minhabba l-garaxxijiet u kif qegħda t-triq dan ma tippermettix u mhux possibbli li ssir.

## **9 Approvazzjoni biex isir il-hlas u hlas ta' Petty Cash**

Fuq il-mejda tal-Kunsill tqiegħdet l-iskeda ta' hlasijiet li ġgħib id-data sal-25 ta' Settembru 2012 (mehmuża) li tammonta għas-somma ta' € 22, 986.49

L-iskeda ta' hlasijiet kienet proposta għall-approvazzjoni mill-Kunsillier D. Zammit Marmara li kien issekondat mill-Kunsillier, s-Sur G. Borg. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsillieri biex nuru li hija dokument korrett.

Is-Segretarju Eżekuttiv poġġa fuq il-mejda kwotazzjonijiet sottomessa biex tinbena mill-ġdid il-Website tal-Kunsill. Dawn kienu Weebee għas-somma ta' € 920 Web Development għas-somma ta' € 1829 u Adverteyes għas-somma ta' € 1239 Il-Kunsill unanimament qabel li jmur għall-irħas offerta li kienet ta' Weebee.

**Għeluq:** Il-laqgħa li jmiss se ssir nhar L-Erbgħa, 17 ta' Ottubru 2012 fl-4.30pm.

---

**Dr. J. Zammit Montebello**  
Sindku

---

**Mark Mallia**  
Segretarju Eżekuttiv

---

Data